



**ព្រះរាជាណាចក្រកម្ពុជា**

**រាជរដ្ឋាភិបាលកម្ពុជា**

**ជាតិ សាសនា ព្រះមហាក្សត្រ**

លេខ: ១១៤ អនក្រ.បក



**អនុក្រឹត្យ**

**ស្តីពី**

**ការរៀបចំ និងការប្រព្រឹត្តទៅ**

**នៃក្រមប្រឹក្សាភិបាលក្រុងប្រចាំប្រតិបត្តិការ**



**រាជរដ្ឋាភិបាលកម្ពុជា**

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យ លេខ នស/រកត/១១៩៨/៧២ ចុះថ្ងៃទី ៣០ ខែ វិច្ឆិកា ឆ្នាំ ១៩៩៨ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រម លេខ ០២/នស/៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រឹត្យ លេខ នស/រកត/០៣៩៩/៧២ ចុះថ្ងៃទី ១៩ ខែ មីនា ឆ្នាំ ១៩៩៩ ស្តីពីការបង្កើត ឧត្តមក្រុមប្រឹក្សាភិបាលក្រុងប្រចាំប្រតិបត្តិការ
- បានឃើញព្រះរាជក្រឹត្យលេខ នស/រកត/០៤០០/០៧៦ ចុះថ្ងៃទី ២២ ខែ មេសា ឆ្នាំ ២០០០ ស្តីពីការបង្កើត ឧត្តមក្រុមប្រឹក្សាភិបាលក្រុងប្រចាំប្រតិបត្តិការ
- តាមសំណើរបស់ប្រធានក្រុមប្រឹក្សាភិបាលក្រុងប្រចាំប្រតិបត្តិការ

**ស ០ ប្រ ច**

**ជំពូកទី ១**

**បទប្បញ្ញត្តិទូទៅ**

**មាត្រា ១. -**

អនុក្រឹត្យនេះ កំណត់បេសកកម្ម មុខងារ ភារកិច្ច និងការរៀបចំអគ្គលេខាធិការដ្ឋានរបស់ក្រុមប្រឹក្សាកំណែទម្រង់ប្រព័ន្ធយុត្តិធម៌ ។

**ជំពូកទី ២**

**បេសកកម្ម មុខងារ និងភារកិច្ច**

**មាត្រា ២. -**

ក្រុមប្រឹក្សាកំណែទម្រង់ប្រព័ន្ធយុត្តិធម៌ មានបេសកកម្មផ្តួចផ្តើម ជំរុញ ដាក់ឱ្យដំណើរការ និងតាមដានការអនុវត្តនយោបាយ និងកម្មវិធីកំណែទម្រង់ប្រព័ន្ធយុត្តិធម៌ ស្របតាមទិសដៅរបស់ឧត្តមក្រុមប្រឹក្សាកំណែទម្រង់រដ្ឋ ជាពិសេសពង្រឹងប្រព័ន្ធតុលាការជាតិ ។

**មាត្រា ៣. -**

ក្រុមប្រឹក្សាកំណែទម្រង់ប្រព័ន្ធយុត្តិធម៌ មានអគ្គលេខាធិការដ្ឋាន ជាសេនាធិការ ។

**មាត្រា ៤. -**

ក្រុមប្រឹក្សាកំណែទម្រង់ប្រព័ន្ធយុត្តិធម៌ មានមុខងារ និងភារកិច្ចដូចតទៅ ÷

១. ផ្តួចផ្តើម និងលើកសំណើរដ្ឋឧត្តមក្រុមប្រឹក្សាកំណែទម្រង់រដ្ឋ នូវគម្រោងផែនការកម្មវិធី កម្មវិធីការងារ និងយុទ្ធសាស្ត្រ សម្រាប់ធ្វើឱ្យសម្រេចគោលដៅទាំងឡាយនៃកំណែទម្រង់ប្រព័ន្ធយុត្តិធម៌ ។
២. អនុវត្តសេចក្តីណែនាំ ដែលទទួលបានពីឧត្តមក្រុមប្រឹក្សាកំណែទម្រង់រដ្ឋ ក្នុងការដាក់ឱ្យដំណើរការយុទ្ធសាស្ត្រ និងកម្មវិធីកំណែទម្រង់ប្រព័ន្ធយុត្តិធម៌ ។
៣. ចេញសេចក្តីសម្រេច និងសេចក្តីណែនាំចាំបាច់ដល់គ្រប់ក្រសួង ស្ថាប័ន ក្នុងការដាក់ឱ្យដំណើរការកម្មវិធីកំណែទម្រង់ប្រព័ន្ធយុត្តិធម៌ ក្នុងព្រំដែនសមត្ថកិច្ចរបស់ខ្លួន ។
៤. សម្របសម្រួលបណ្តាសកម្មភាពរបស់ក្រសួងនានា ដែលទាក់ទងទៅនឹងកម្មវិធីកំណែទម្រង់ប្រព័ន្ធយុត្តិធម៌ ។
៥. តាមដានអនុវត្តកម្មវិធីកំណែទម្រង់ប្រព័ន្ធយុត្តិធម៌ នៅតាមក្រសួងនានានិងរាយការណ៍ពីលទ្ធផលទទួលបាន ជូនឧត្តមក្រុមប្រឹក្សាកំណែទម្រង់រដ្ឋ ។
៦. លើកសំណើរដ្ឋឧត្តមក្រុមប្រឹក្សាកំណែទម្រង់រដ្ឋ នូវវិធានការចាំបាច់ទាំងឡាយក្នុងការដាក់ឱ្យដំណើរការកំណែទម្រង់ប្រព័ន្ធយុត្តិធម៌ ។

- ៧. ទំនាក់ទំនង សម្របសម្រួល យកចិត្តទុកដាក់ ដល់ការរក្សាធនធានផ្ទាល់របស់រដ្ឋ និងជំនួយអន្តរជាតិចាំបាច់ សម្រាប់យកមកប្រើប្រាស់ ក្នុងការដាក់ឱ្យដំណើរការ កំណែទម្រង់ប្រព័ន្ធយុត្តិធម៌ ។
- ៨. ផ្តល់ជូនក្រសួង ស្ថាប័នរដ្ឋក្នុងព្រំដែនសមត្ថភាពរបស់ខ្លួន នូវបង្កើតបច្ចេកទេសដែល មានអត្ថប្រយោជន៍ ដល់ក្រសួងទាំងអស់នោះ ពាក់ព័ន្ធនឹងកំណែទម្រង់ប្រព័ន្ធ យុត្តិធម៌ ។

**មាត្រា ៥. -**

ប្រធានក្រុមប្រឹក្សាកំណែទម្រង់ប្រព័ន្ធយុត្តិធម៌ មានភារកិច្ចដូចតទៅ ÷

- ទទួលខុសត្រូវរួម ក្នុងការដាក់ឱ្យអនុវត្តនយោបាយ កំណែទម្រង់ប្រព័ន្ធយុត្តិធម៌
- កំណត់របៀបវារៈនៃការប្រជុំនានា របស់ក្រុមប្រឹក្សាកំណែទម្រង់ប្រព័ន្ធយុត្តិធម៌
- ដឹកនាំការពិភាក្សា និងចេញសេចក្តីសម្រេចនានា
- លើកសំណើ របស់ក្រុមប្រឹក្សាកំណែទម្រង់ប្រព័ន្ធយុត្តិធម៌ ជូនក្រុមប្រឹក្សាកំណែ ទម្រង់រដ្ឋ ឬរាជរដ្ឋាភិបាលនូវគម្រោងរយៈពេលខ្លី រយៈពេលមធ្យម និង រយៈពេលវែង ។

**មាត្រា ៦. -**

ប្រធានក្រុមប្រឹក្សាកំណែទម្រង់ប្រព័ន្ធយុត្តិធម៌មានសិទ្ធិ ÷

- លើកសំណើតែងតាំង តាមករណីចាំបាច់ នូវអ្នកជំនាញការជាតិ អន្តរជាតិ និង ឥស្សរជន ឬមន្ត្រីជាន់ខ្ពស់ដែលមានជំនាញក្នុងវិស័យនីតិកម្ម រដ្ឋបាល សេដ្ឋកិច្ច សង្គមកិច្ច ឬអភិ - បាលកិច្ចជាទីប្រឹក្សា ដើម្បីសិក្សាវិភាគធ្វើទស្សនទាន ឬធ្វើផែនការកម្មលើវិស័យកំណែទម្រង់ប្រព័ន្ធ យុត្តិធម៌
- អញ្ជើញសមាជិករាជរដ្ឋាភិបាល ឬឥស្សរជន ដែលមានគុណសម្បត្តិមកចូលរួម ក្នុងការប្រជុំរបស់ក្រុមប្រឹក្សាកំណែទម្រង់ប្រព័ន្ធយុត្តិធម៌ ។
- អាចចុះហត្ថលេខាទ្វេភាគី ឬហត្ថលេខាគ្រប់កិច្ចសន្យា ឬអត្ថបទគតិយុត្តដែល ទាក់ទងទៅនឹងកំណែទម្រង់ប្រព័ន្ធយុត្តិធម៌បាន
- គ្រប់គ្រងរដ្ឋបាល និងហិរញ្ញវត្ថុ របស់ក្រុមប្រឹក្សាកំណែទម្រង់ប្រព័ន្ធយុត្តិធម៌ ។

**ជំពូកទី ៣**

**អគ្គលេខាធិការរដ្ឋបាល**

**មាត្រា ៧. -**

អគ្គលេខាធិការរដ្ឋបាលនៃក្រុមប្រឹក្សាកំណែទម្រង់ប្រព័ន្ធយុត្តិធម៌ ត្រូវបានដឹកនាំ និងគ្រប់គ្រង ដោយអគ្គលេខាធិការមួយរូប។ អគ្គលេខាធិការមានអគ្គលេខាធិការរង និងមន្ត្រីជំនួយការតាមការចាំបាច់។

អគ្គលេខាធិការរដ្ឋបាលនៃក្រុមប្រឹក្សាកំណែទម្រង់ប្រព័ន្ធយុត្តិធម៌ មានអគ្គលេខាធិការរងម្នាក់ទទួលបន្ទុកការងារអចិន្ត្រៃយ៍។

អគ្គលេខាធិការរង ត្រូវតែងតាំងដោយអនុក្រឹត្យ តាមសំណើរបស់អគ្គលេខាធិការ ដោយមានមតិយល់ព្រមពីប្រធានក្រុមប្រឹក្សាកំណែទម្រង់ប្រព័ន្ធយុត្តិធម៌។

**មាត្រា ៨. -**

អគ្គលេខាធិការរដ្ឋបាលនៃក្រុមប្រឹក្សាកំណែទម្រង់ប្រព័ន្ធយុត្តិធម៌ មានបេសកកម្មដាក់ឱ្យដំណើរការ កម្មវិធីកំណែទម្រង់ប្រព័ន្ធយុត្តិធម៌ តាមការណែនាំ និងការចង្អុលទិសរបស់ប្រធានក្រុមប្រឹក្សាកំណែទម្រង់ប្រព័ន្ធយុត្តិធម៌។ ក្នុងបេសកកម្មនេះ អគ្គលេខាធិការ មានភារកិច្ចជាអាទិ៍ សិក្សា និងលើកសំណើដាក់ជូនក្រុមប្រឹក្សាកំណែទម្រង់ប្រព័ន្ធយុត្តិធម៌ នូវគម្រោង កំណែទម្រង់ប្រព័ន្ធយុត្តិធម៌ សម្រាប់រយៈពេលខ្លី រយៈពេលមធ្យម និងរយៈពេលវែង ព្រមទាំងរៀបចំធ្វើរបាយការណ៍ ជូនក្រុមប្រឹក្សាកំណែទម្រង់ប្រព័ន្ធយុត្តិធម៌ អំពីលទ្ធភាពនៃការអនុវត្តគម្រោងទាំងនោះ។

ក្នុងតួនាទីនេះ អគ្គលេខាធិការរដ្ឋបាលមានភារកិច្ចតាមដាន និងត្រួតពិនិត្យការអនុវត្តគម្រោងកំណែទម្រង់ប្រព័ន្ធយុត្តិធម៌ ព្រមទាំងវាយតម្លៃលទ្ធផលដែលសម្រេចបាន។

**មាត្រា ៩. -**

អគ្គលេខាធិការរដ្ឋបាលនៃក្រុមប្រឹក្សាកំណែទម្រង់ប្រព័ន្ធយុត្តិធម៌ មានត្រាផ្ទាល់របស់ខ្លួន។

**មាត្រា ១០. -**

អគ្គលេខាធិការមានសិទ្ធិលើកសំណើជូន ប្រធានក្រុមប្រឹក្សាកំណែទម្រង់ប្រព័ន្ធយុត្តិធម៌ ដើម្បីពិនិត្យ និងសម្រេចតែងតាំង ឬដកចេញពីតំណែង នូវមន្ត្រីបុគ្គលិករបស់អគ្គលេខាធិការរដ្ឋបាលនៃក្រុមប្រឹក្សាកំណែទម្រង់ប្រព័ន្ធយុត្តិធម៌។

**មាត្រា ១១. -**

អគ្គលេខាធិការរដ្ឋបាលនៃក្រុមប្រឹក្សាកំណែទម្រង់ប្រព័ន្ធយុត្តិធម៌ មានរចនាសម្ព័ន្ធជូចតទៅ ÷

- ១. ផ្នែករដ្ឋបាល និងផ្គត់ផ្គង់
- ២. ផ្នែកច្បាប់
- ៣. ផ្នែកតុលាការ
- ៤. ផ្នែកទំនាក់ទំនងនិងសម្របសម្រួល



**មាត្រា ១២. - ផ្នែកច្បាប់**

ផ្នែកច្បាប់មានភារកិច្ចដូចតទៅ ÷

- តាមដានការអនុវត្តច្បាប់
- ជំរុញការធ្វើវិសោធនកម្ម និងការកសាងច្បាប់
- ចូលរួមផ្តល់មតិចំពោះសេចក្តីព្រាង និងសេចក្តីស្នើច្បាប់
- រាយការណ៍ និងលើកស្ទើយោបល់ការងារខាងលើជូនអគ្គលេខាធិការ
- បំពេញរាល់ការងារដែលអគ្គលេខាធិការប្រគល់ឱ្យ ។

**មាត្រា ១៣. - ផ្នែកតុលាការ**

ផ្នែកតុលាការមានភារកិច្ចដូចតទៅ ÷

- រៀបចំផែនការកំណែទម្រង់ប្រព័ន្ធយុត្តិធម៌
- រៀបចំកម្មវិធី ចូលរួមពិនិត្យតាមដានការអនុវត្តកម្មវិធីកំណែទម្រង់ប្រព័ន្ធតុលាការ
- ដាក់សំណើព្រមទាំងរាយការណ៍ជូន ក្រុមប្រឹក្សាកំណែទម្រង់ប្រព័ន្ធយុត្តិធម៌
- បំពេញរាល់ការងារដែលអគ្គលេខាធិការប្រគល់ឱ្យ ។

**មាត្រា ១៤. - ផ្នែករដ្ឋបាល និងផ្នែកស្រាវជ្រាវ**

ផ្នែករដ្ឋបាល និងផ្នែកស្រាវជ្រាវ មានមុខងារ និងភារកិច្ចដូចតទៅ ÷

- សម្របសម្រួលផ្នែករដ្ឋបាល នូវរាល់សកម្មភាពរបស់អគ្គលេខាធិការដ្ឋាន
- គ្រប់គ្រង និងចាត់ចែងឯកសាររដ្ឋបាលផ្សេងៗ របស់អគ្គលេខាធិការដ្ឋាន
- ធានាប្រសិទ្ធភាព និងសុវត្ថិភាពរដ្ឋបាលរបស់អគ្គលេខាធិការដ្ឋាន
- សរុប និងធ្វើរបាយការណ៍អំពីការងាររួម និងសកម្មភាពផ្សេងៗរបស់អគ្គលេខាធិការដ្ឋាន
- ផ្តល់ការគាំទ្រផ្នែកកសិកម្មការចាំបាច់ដល់អគ្គលេខាធិការដ្ឋាន
- លើក និងអនុវត្តគម្រោងថវិកាប្រចាំឆ្នាំរបស់អគ្គលេខាធិការដ្ឋាន
- ប្រមូលផ្តុំចំណូល និងចំណាយរបស់អគ្គលេខាធិការដ្ឋាន
- តាមដាន និងរំលឹកការអនុវត្តថវិកានិងការគ្រប់គ្រងគណនី របស់អគ្គលេខាធិការដ្ឋាន
- ប្រមូលផ្តុំតម្រូវការ ធ្វើកម្មវិធីចំណាយឱ្យបានសមស្រប
- គ្រប់គ្រងចលនាទ្រព្យ អចលនទ្រព្យ សន្និធិសម្ភារៈ និងធ្វើបញ្ជីសារពើភ័ណ្ណ
- រៀបចំ និងសម្រួលកិច្ចប្រជុំ និងការពិភាក្សារបស់ក្រុមប្រឹក្សាកំណែទម្រង់រដ្ឋបាល
- កសាង និងដាក់ជូន នូវរបាយការណ៍ចំណាយប្រចាំត្រីមាស
- រាយការណ៍ និងលើកសំណើយោបល់ពីការងារខាងលើជូនអគ្គលេខាធិការ
- រៀបរយសេវាវិនិយោគ និងឯកសារ ។

**មាត្រា ១៥.- ផ្នែកទំនាក់ទំនង និងសម្របសម្រួល**

ផ្នែកទំនាក់ទំនងនិងសម្របសម្រួល មានមុខងារនិងភារកិច្ចដូចតទៅ ÷

- ប្រមូលទិន្នន័យ និងទំនាក់ទំនងជាមួយស្ថាប័ននានា ដែលមានការពាក់ព័ន្ធនឹងកំណែទម្រង់ប្រព័ន្ធយុត្តិធម៌
- សម្របសម្រួលការអនុវត្តកម្មវិធីកំណែទម្រង់ប្រព័ន្ធយុត្តិធម៌ ជាមួយប្រទេសផ្តល់ជំនួយ
- កេណ្ឌធនធាននិងជំនួយជាវិញ្ញាបនបត្រ និងអន្តរជាតិសម្រាប់បម្រើការក្នុងកំណែទម្រង់ប្រព័ន្ធយុត្តិធម៌
- បំពេញរាល់ការងារដែលអគ្គលេខាធិការប្រគល់ឱ្យ ។

**មាត្រា ១៦.-**

អគ្គលេខាធិការដ្ឋាន ប្រើប្រាស់បុគ្គលិកនៃមុខងារសាធារណៈ ឬអាចជ្រើសរើសបុគ្គលិកជាប់កិច្ចសន្យាបាន ។ លក្ខខណ្ឌនៃលាភការរបស់ភ្នាក់ងារជាប់កិច្ចសន្យា និងប្រាក់បំណាច់ពិសេស សម្រាប់បើកជូនភ្នាក់ងារនៃមុខងារសាធារណៈ ត្រូវកំណត់ដោយសេចក្តីសម្រេច របស់ប្រធានក្រុមប្រឹក្សាកំណែទម្រង់ប្រព័ន្ធយុត្តិធម៌ តាមសំណើរបស់អគ្គលេខាធិការ ។

**មាត្រា ១៧.-**

សមាជិក និងបុគ្គលិកទាំងអស់របស់អគ្គលេខាធិការដ្ឋាន នៃក្រុមប្រឹក្សាកំណែទម្រង់ប្រព័ន្ធយុត្តិធម៌ អាចទទួលបាននូវប្រាក់បំណាច់ផ្សេងៗ ដែលបានផ្ទាល់ពីប្រទេស ឬអង្គការផ្តល់ជំនួយអន្តរជាតិនានា ។

**ជំពូកទី ៣  
ប្រតិបត្តិការ**

**មាត្រា ១៨.-**

ក្រុមប្រឹក្សាកំណែទម្រង់ប្រព័ន្ធយុត្តិធម៌ មានខ្នងថវិកា ដោយឡែកនៅក្នុងថវិការបស់ទីស្តីការគណៈរដ្ឋមន្ត្រី ។

**មាត្រា ១៩.-**

- ធនធាន និងថវិការបស់ក្រុមប្រឹក្សាកំណែទម្រង់ប្រព័ន្ធយុត្តិធម៌ ត្រូវបានផ្គត់ផ្គង់ដោយ ÷
- វិភាគទាននៃថវិកាជាតិ
  - ហិរញ្ញប្បទានបានមកពីប្រទេស ឬអង្គការផ្តល់ជំនួយអន្តរជាតិ ។

ជំពូកទី ៤

អវសានប្បញ្ញត្តិ


មាត្រា ២០. -

បទប្បញ្ញត្តិទាំងឡាយណា ដែលផ្ទុយនឹងអនុក្រឹត្យនេះ ត្រូវទុកជានិរាករណ៍ ។

មាត្រា ២១. -

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងយុត្តិធម៌ រដ្ឋមន្ត្រី រដ្ឋលេខាធិការ គ្រប់ក្រសួង ស្ថាប័ន និងប្រធានក្រុមប្រឹក្សាកំណែទម្រង់ប្រព័ន្ធយុត្តិធម៌ ត្រូវទទួលអនុវត្តអនុក្រឹត្យនេះ តាមភារកិច្ចរៀងៗខ្លួន ចាប់ពីថ្ងៃចុះហត្ថលេខានេះតទៅ។

រាជធានីភ្នំពេញ, ថ្ងៃទី ១២ ខែ វិច្ឆិកា ឆ្នាំ ២០០១



បាទសាសនាសេចក្តីសម្រាមជូន

សម្តេចនាយករដ្ឋមន្ត្រី

“ លីម៉៊ីន្ទៈ ហត្ថលេខា ”

ប្រធានក្រុមប្រឹក្សាកំណែទម្រង់ប្រព័ន្ធយុត្តិធម៌

*Handwritten signature*  
ឱក មុន្នី

កន្លែងទទួល :

- ក្រសួងព្រះបរមរាជវាំង
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- ឧទ្ធរណ៍យល់ធម្មចនាសម្ព័ន្ធរដ្ឋមន្ត្រី
- រៀបចំមាត្រា ២១
- អគ្គមន្ត្រីប្រឹក្សាកំណែទម្រង់ប្រព័ន្ធយុត្តិធម៌
- ឯកសារ-កាលប្បវត្តិ